



KUNSILL LOKALI SAN PAWL IL-BAĦAR LOCAL COUNCIL

Triq San Pawl, San Pawl il-Baħar, SPB 3411 Malta, Europe

E-Mail: sanpawil-baħar.lc@gov.mt

Tel: 21585888 - 1 / 2 / 3 / 4

10 LEGISLATURA - LAQGĦA NO. 27 TAL- KUNSILL LOKALI SAN PAWL IL-BAĦAR

Lill-Membri kollha tal-Kunsill Lokali

Qed tiġi mitlub/a biex tattendi għal-laqgħa tal-Kunsill Lokali numru 27 li ser tinżamm fl-Uffiċċju Amministrattiv tal-Kunsill Lokali nhar il-Ħamis, 9 ta' April 2026, fil-17.30.

Din il-laqgħa ser tixxandar *live* fuq l-internet u hi miftuħa għall-pubbliku.

IFFIRMATA

Bjorn Bonello – Agent Segretarju Eżekuttiv

AGĦENDA 27

- 27.1 Qari ta' ittri ta' apologija;
- 27.2 Kunsiderazzjoni u approvazzjoni ta' minuti – Laqgħa numru 26;
- 27.3 Punti mill-minuti;
- 27.4 Komunikazzjoni mis-Sindku;
- 27.5 *Claims* ta' ħsarat;
- 27.6 Diskussjoni dwar l-applikazzjonijiet għall-iżvilupp fil-lokalità, fosthom PA3389/09;
- 27.7 Riżorsi Umani –Applikazzjonijiet għall-ingaġġ.
- 27.8 Tweġibiet għall-mistoqsijiet tal-Kunsilliera;
- 27.9 Approvazzjoni ta' kontijiet u xiri ta' oġġetti/servizzi;
- 27.10 Approvazzjoni tal-iskeda tal-pagamenti ;
- 27.11 Aġġornament għal-laqgħa li jmiss

Sindku/Mayor: Ċensu Galea; Viċi Sindku/Deputy Mayor: Christopher Vella Petroni

Kunsilliera/Councillors: Alexander Agius; Anne Marie Fenech; Sandra Gauci; Daryl Connor; Rachel Antoinette Williams; Alan Bugeja; Clevion Micallef; Joseph Matthew Attard; Alexandra Smart Costantino; Mary Borg; Raymond Tabone. Agent Segretarju Eżekuttiv/Acting Executive Secretary: Bjorn Bonello

Membri Preżenti:

Ċensu Galea	<i>Sindku</i>	Christopher Vella Petroni	<i>Viċi Sindku</i>
Raymond Tabone	<i>Kunsillier</i>	Rachel Williams	<i>Kunsilliera</i>
Daryl Connor	<i>Kunsillier</i>	Alexandra Smart Costantino	<i>Kunsilliera</i>
Joseph M. Attard	<i>Kunsillier</i>	Raymond Tabone	<i>Kunsillier</i>
Mary Borg	<i>Kunsilliera</i>	Clevion Micallef	<i>Kunsillier</i>
Anne Marie Fenech	<i>Kunsilliera</i>		

27.1 Qari ta' ittri t'apoloġija

Is-Sindku fetaħ il-laqgħa fil-ħamsa u nofs u rringrazzja lill-membri kollha preżenti kif ukoll lil dawk li kienu qed isegwu l-laqgħa online. Is-Sindku informa li l-Kunsilliera Sandra Gauci, Alan Bugeja u Alex Agius talbu li jkun skuzati mill-laqgħa.

27.2 Kunsiderazzjoni ta' minuti – Laqgħa Numru 26

Is-Sindku ippreżenta l-minuti tal-laqgħa numru 26 hekk kif miktuba mis-Segretarju Eżekuttiv. Fuq proponiment tal-Kunsilliera Mary Borg, issekondat mill-Kunsillier Raymond Tabone, kien hemm qbil unanimu u l-minuti ġew approvati hekk kif preżentati.

27.3 Punti mill-minuti

Is-Sindku informa lill-Kunsill fuq xi punti mill-minuti.

Xogħlijiet fi Triq Cassarino – Is-Sindku informa li x xogħlijiet għadhom għaddejjin. Għalkemm il-Kunsill għadu jistenna programm aktar dettaljat, mill-informazzjoni li għandna jidher li x xogħlijiet ser jaslu sal Knisja tal Qawra u jieqfu hemm. Il-Kunsill ma jaqbilx ma' dan l-arrangament u ser isiru aktar diskussjonijiet.

27.4 Kommunikazzjoni mis-Sindku

Facilitajiet Pubbliċi (latrina) fi Ġnien Cassarino – Is-Sindku informa li l-facilitajiet pubbliċi (latrina) li hemm fi Ġnien Cassarino issa huma mqabba mas-sistema tad-drenagg u qed jiffunzjonaw.

Tellieqa tar-Roti – Is-Sindku informa li t-tellieqa tar-roti ser tgħaddi mill-bypass iżda mhux ser tgħaddi minn San Martin minħabba x-xogħlijiet infrastrutturali li qed isiru. Is-Sindku zied jgħid li l-Kunsill ma ġiex mitlub jagħti l-approvazzjoni tiegħu għal dawn ix-xogħlijiet; jidher li l-approvazzjoni kienet intalbet mill-Kunsill Lokali tal-Imġarr u mhux minn San Pawl il-Baħar.

Xogħlijiet fil-Pjazza – Is-Sindku informa li mhuwix kuntent bid-dewmien tax-xogħlijiet u bil-makkinarju li qed jithalla fuq il-post. Informa wkoll li, minkejja li ntalab il-programm tax-xogħlijiet, dan għadu ma ġiex provdut.

Open Gym – Inghataw struzzjonijiet sabiex jitneħħa dawk l-apparat li hu mkisser jew li jista jikkawżaw periklu.

Twaqqigh tal-premises tal-HSBC – Ġie spjegat li hemm permess biex isir it-tħaffir u jitwaqqaf hoarding, kif ukoll biex tinholq bankina temporanja. Il-permessi kollha meħtieġa ingħataw

mill-awtoritajiet kompetenti. Ix-xogħol ser jaffettwa Triq San Ġorġ minhabba l-bankina temporanja, li ser tnaqqas il-wisa' tat-triq.

Wara diskussjoni, il-Kunsill iddeċieda li jiltaqa' ma' min hu responsabbli mix-xogħlijiet sabiex isiru diskussjonijiet biex jitnaqqas kemm jista' jkun l-inkonvenjent.

Proġett tal-ex-Mistra Village – Is-Sindku informa li attenda laqgħa flimkien mal-Kunsilliera Rachel Williams u mar-rappreżentanti tal-Building and Construction Authority u tal-Occupational Health and Safety Authority sabiex jiġi diskuss il-proġett tal-ex Mistra Village. Ġie indikat li ser jintbagħat il-programm tax-xogħol u l-proposta tagħhom lill-Kunsill sabiex tingħata informazzjoni lir-residenti u biex, kemm jista' jkun, jiġi evitat kull inkonvenjent li dawn ir-residenti ilhom isofru minhabba l-impatt tal-iżvilupp f'dan is-sit kbir.

Sitwazzjoni fil-parti ta' fuq ta' Triq is-Simar, Xemxija – Ġie rrapportat li hemm parti mit-triq li sfrondat u hemm riskju li tkompli tisfronda minhabba l-pedament. Is-Sindku mar fuq il-post diversi drabi u l-Kunsill qed jesigi li jkun infurmat bl-iżviluppi f'dan is-sit. Qed jittiehdu l-miżuri ta' prekawzzjoni u l-awtoritajiet ikkonċernati huma infurmati. Minhabba l-ġeoloġija f'dawn l-inħawi, ix-xogħlijiet għandhom isiru mingħajr dewmien, wara li jsiru l-istudji neċessarji.

L-Istatwa ta' Freddie Portelli – Is-Sindku informa li, sabiex terġa' tiġi sottomessa l-applikazzjoni, il-Perit tal-Kunsill baġhat stima ta' madwar tliet elef ewro għal applikazzjoni li kienet diġà giet approvata. Minhabba li, fil-fehma tal-Kunsill, ix-xogħol tad-disinn u l-inkartament kien diġà sar, din l-istima kienet meqjusa eċċessiva. Wara diskussjoni mal-membri, ġie deċiż li l-Kunsill jipprova jikkuntattja lill-awtorità sabiex jara x'jista' jsir.

27.5 Claims ta' ħsar

Ġie kkonfermat mill-Kunsillier Darryl Connor, li huwa membru tas-Sottokomitat tal-Claims, li waqt il-laqgħa li saret bejn il-membri tas-sottokomitat ma kien hemm l-ebda oġġezzjoni. Għaldaqstant, dawk il-claims li ġew approvati jistgħu jiġu pproċessati għall-hlas.

27.6 Diskussjoni dwar l-applikazzjonijiet għall-iżvilupp fil-lokalità, fosthom PA3389/09

Is-Sindku informa li l-membri jiġu regolarment infurmati bl-istatus tal-applikazzjonijiet mill-Awtorità tal-Ippjanar u heġġeġ lill-membri sabiex isegwu u jżommu ruħhom aġġornati.

Is-Sindku ressaq għad-diskussjoni l-applikazzjoni PA 3389/09, fejn f'dan il-każ il-Kunsill għandu biss ħmistax-il gurnata sabiex jissottometti l-kummenti tiegħu. Il-proġett inkwistjoni jinsab fis-sit tax-Xemxija, wara l-fire station tas-Civil Protection Department, u l-applikazzjoni qed tipproponi il-bini ta' tnax-il villa. Is-Sindku kkonferma li l-applikazzjoni tmur lura għas-sena 2009.

Minhabba li l-art tinsab f'żona ODZ, is-Sindku ppropona li l-Kunsill jissottometti oġġezzjoni formali. Il-membri qablu unanimament.

27.7 Riżorsi Umani – Applikazzjonijiet għall-ingaġġ

L-Aġent Segretarju Eżekuttiv informa li, waqt li kien qed jaħdem fuq l-applikazzjonijiet għall-ingaġġ tal-ħaddiema mhux klerikali, iltaqa' ma' diffikultajiet relatati man-nomenklatura tal-pożizzjonijiet. F'dan ir-rigward, huwa talab l-għajjnuna tad-Divizjoni.

Id-Divizjoni indikat li hemm nuqqas ta' allinjament bejn il-lista tal-pożizzjonijiet u d-deskrizzjonijiet tax-xogħol (*job descriptions*), u ssuġġeriet li l-Kunsill għandu joħroġ sejha kemm interna kif ukoll esterna, konformi ma' dawn id-deskrizzjonijiet.

Sabiex issir rettifika tal-iżball li seħħ, il-proposta tal-Kunsill hija li tinhareġ sejha għal Skala 17 sabiex tkun konformi mad-deskrizzjonijiet tax-xogħol rispettivi, kif ukoll li, kif xieraq, tinhareġ sejha għas-superjur tagħhom. Dan sabiex il-Kunsill ikun kompletament konformi mar-rekwiziti u l-istrutturi mehtieġa.

Wara li jsir dan l-allinjament, ikun hemm il-possibbiltà li tinhareġ sejha esterna għal aktar impjegji. Il-membri qablu unanimament li din il-proċedura għandha titwettagħ.

27.8

Twegibiet għall-mistoqsijiet tal-Kunsilliera

Mistoqsijiet mill-Kunsillier Raymond Tabone u mill-Kunsillier Joseph Matthew Attard – Is-Sindku informa li waslu numru ta' mistoqsijiet mill-Kunsillier Raymond Tabone kif ukoll mill-Kunsillier Joseph Matthew Attard. Is-Sindku qara d-domandi u ta l-kjarifiki mehtieġa kif ġej:

Kuntrattur għat-tiswija tat-toroq – il- Kunsillier Raymond Tabone staqsa dwar il-kuntrattur responsabbli għat-tiswija tal-ħsarat fit-toroq, is-Sindku spjega li l-Kunsill ilu diversi snin mingħajr kuntrattur attiv, peress li l-kuntrattur preċedenti li kien rebah it-tender ma baqax jingħata xogħol. Sussegwentement, inhareġ tender iżda dan ma ġiex aġġudikat.

Fis-sena 2025 inhareġ tender ġdid u waslet applikazzjoni waħda biss; sal-lum dan għadu ma ġiex aġġudikat. Kien hemm hafna dewmien, peress li wara hafna xhur ta' stennija ċ-chairman tal-Evaluation Committee ikkomunika li ma xtaqx jibqa' inkarigat minn din il-materja. Peress li kien hemm biss applikant wieħed, is-Sindku talab lill-Kunsill jagħtih l-awtorizzazzjoni, flimkien mal-Aġent Segretarju Eżekuttiv, sabiex jikkuntattjaw lill-kuntrattur u jivverifikaw jekk għadux interessat li jonora dak li sottometta fit-tender, sabiex ikun jista' jsir il-kuntratt mehtieġ.

Il-membri qablu unanimament. L-Aġent Segretarju Eżekuttiv talab u kiseb ukoll ir-rati ta' hlas għax-xogħlijiet tat-toroq minn Infrastructure Malta, li ser iservu bħala bażi għal kull diskussjoni.

Is-Sindku spjega, kif għamel bosta drabi qabel, li għalkemm il-Kunsill Lokali qed iwettaq xogħol regolari ta' tiswija ta' hofer fit-toroq (mill-haddiema tal-Kunsill Lokali), bl-użu ta' cold asphalt, dan għandu diversi limitazzjonijiet, fosthom il-kundizzjonijiet tat-temp u t-temperatura, fejn temp aktar kiesaħ jagħmilha diffiċli hafna biex wieħed jaħdem bih. Fil-lokalità u f'postijiet oħra wieħed ma jistax ma jinnutax li aġenziji bħall-Water Services Corporation, meta jaqtgħu l-wieċ tat-triq biex jinstallaw konnessjonijiet godda tad-djar, mhux dejjem iwettqu x-xogħlijiet skont l-istandards mehtieġa.

B'konsegwenza ta' dan, hafna mill-konnessjonijiet tad-djar qed ikunu s-sors ewlieni tad-deterjorazzjoni tat-toroq, tant li xi sezzjonijiet tat-toroq ma jistgħux jiġu msewwija iżda jeħtieġ li jinbnew mill-ġdid (eżempju wieħed huwa Triq il-Halel).

Il-Kunsillier Raymond Tabone u l-Viċi Sindku Chris Vella Petroni staqsew jistax jikkunsidra li Triq il-Halel (u parti mit-triq li twassal lejn il-pjazza ta' Buġibba minn fejn jinsab il-court tal-volleyball) tinbena mill-ġdid bħala parti mill-proġett ta' tisbiħ tal-pjazza.

Użu tal-karozza tal-Kunsill għas-servizzi lir-residenti – il- Kunsillier Raymond Tabone staqsa jekk il-karozza tal-Kunsill tistax tintuża biex jingħata servizz lir-residenti. Ġie spjegat li dan is-servizz diġà jingħata mill-Gvern u li l-Kunsill m'għandux biżżejjed haddiema, riżorsi u/jew xufiera biex jagħti dan is-servizz b'mod sostenibbli. Madankollu, ser jiġu stabbiliti strutturi sabiex il-karozza tintuża bl-aktar mod effiċjenti.

Il-Kunsillier Tabone semma wkoll jekk il-Kunsill għandux jikkunsidra li jinbiegħu l-isweepers. L-Aġent Segretarju Eżekuttiv spjega li, mill-informazzjoni li għandu, għalkemm saru tentattivi biex jergħu jinbiegħu lil aġent, dan ma weriex interess.

Mistoqsija dwar toroq u bankini – il- Kunsillier Raymond Tabone staqsa fuq toroq u bankini godda. Is-Sindku kkonferma li ma sarux toroq u bankini godda, iffinanzjati direttament mill-

fond tal-Kunsill. Il-bankini tul Triq il-Karmnu u Triq San Ġwann il-Battista saru fl-2026 bħala parti minn ftehim li gie ffirmat mad- Dipartiment tax-Xogħlijiet Pubbliċi biex isiru numru ta' bankini.

Is-Sindku rrimarka wkoll li l-budget tal-infrastruttura għal din is-sena kien ta' €100,000, u li dan jista' potenzjalment jittiehed (minkejja reżistenza qawwija mill-Kunsill) minn Infrastructure Malta, li bagħtet fattura lill-Kunsill għal żewġ meded żgħar fi Triq Bordino u fil-vicinanza bejn Triq l-Ibra u Triq il-Ġifen, ta' aktar minn €90,000.

Bandli hdejn l-iskola primarja Kullegġ Maria Regina, Triq l-Iskola – Mistoqsi jekk għadux hemm periklu fil-bandli hdejn l-iskola, is-Sindku spjega li x-xogħlijiet meħtieġa ser isiru u li ser tintalab l-approvazzjoni tal-Malta Competition and Consumer Affairs Authority (MCCAA) f'dan ir-rigward. Saru tiswijiet fit-tagħmir u ser isiru dawk relatati mal-art. Issemma wkoll li qed isehħu atti ta' vandalizmu li qed iwasslu għal spejjeż konsiderevoli..

Pedestrian crossing Triq Dawret il-Gzejjer – Il-Kunsillier Joseph Matthew Attard staqsa dwar il-pedestrian crossing tal-front, Triq Dawret il-Gzejjer. Is-Sindku kkonferma li l-Kunsill għandu l-approvazzjoni għal tliet pedestrian crossings. L-istima tax-xogħol għal kull waħda taqbeż l-għoxrin elf ewro, u ntalbu stimi aġġornati.

Il- Kunsilliera Anne Fenech telqet mil-laqgħa fis-sebgha nieqes kwart.

27.9 Approvazzjoni ta' kontijiet u xiri ta' oġġetti/servizzi

Ma kien hemm l-ebda punt għad-diskussjoni..

27.10 Approvazzjoni tal-iskeda tal-pagamenti

Is-Sindku ressaq l-Iskeda ta' Pagamenti għall-approvazzjoni. Din giet approvata fuq proposta tal-Kunsilliera Rachel Williams u ssekondata mill-Viċi Sindku Chris Vella Petroni, bi qbil unanimu.

27.11 Aġġornament għal-laqgħa li jmiss

Il-laqgħa ntemmet fis-19:00. Il-laqgħa li jmiss se ssir nhar il-Ħamis, 7 ta' Mejju 2026 fil-17:30, fl-Uffiċċju Amministrattiv tal-Kunsill Lokali San Pawl il-Baħar.

**Aġent Segretarju Eżekuttiv
Bjorn Bonello**

**Sindku
Ċensu Galea**